

**ПРОГРАМА
ЗА ИЗМЕНУВАЊЕ НА ГОДИШНАТА ПРОГРАМА
ЗА ФИНАНСИРАЊЕ НА ЖЕЛЕЗНИЧКАТА
ИНФРАСТРУКТУРА ЗА 2020 ГОДИНА**

1. Во Годишната програма за финансирање на железничката инфраструктура за 2020 година („Службен весник на Република Северна Македонија“ бр. 29/20, 123/20 и 166/20), во точката 1 износот „330.000.000“ се заменува со износот „350.000.000“.

2. Во точката 2, потточка 2 износот „73.000.000“ се заменува со износот „92.000.000“.

Во потточката 4 износот „70.000.000“ се заменува со износот „80.000.000“.

Потточката 10 се брише.

Потточките 11, 12, 13 и 14 стануваат потточци 10, 11, 12 и 13.

3. Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 44-11148/1
15 декември 2020 година
Скопје

Заменик на претседателот
на Владата на Република
Северна Македонија,
Љупчо Николовски, с.р.

4111.

Врз основа на член 20 став 1 од Законот за државната статистика („Службен весник на Република Македонија“ бр. 54/97, 21/07, 51/11, 104/13, 42/14, 192/15, 27/16, 83/18, 220/18 и „Службен весник на Република Северна Македонија“ бр.31/20), Владата на Република Северна Македонија, на седницата, одржана на 15 декември 2020 година, донесе

**ПРОГРАМА
ЗА ИЗМЕНУВАЊЕ НА ПРОГРАМАТА ЗА
СТАТИСТИЧКИ ИСТРАЖУВАЊА ЗА ПЕРИОДОТ
2018-2022 ГОДИНА**

Член 1

Во Програмата за статистички истражувања за периодот 2018-2022 година („Службен весник на Република Македонија“ бр.22/18, 224/18 и „Службен весник на Република Северна Македонија“ бр.18/20), во член 2 став 2 во табелата, во точката 2 „Економски статистики“, единствен број на статистичките истражувања (СИ), реден број во рамките на поттемата „2.05.0.1.00/02“, назив на СИ „Статистичко истражување за остварување на приходите и извршување на расходите на Општ Буџет на РМ (консолидиран)“ во редот 7 текстот „Кратка содржина на СИ“ зборовите „Приходи, расходи, суфицит/дефицит и финансирање на истиот“ се заменуваат со зборовите „- Приходи, расходи, суфицит/дефицит и финансирање на истиот (Општ Буџет) и - Приходи, расходи, суфицит/дефицит и финансирање на истиот (Буџет на ЕЛС)“.

Член 2

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 44-11216/1
15 декември 2020 година
Скопје

Заменик на претседателот
на Владата на Република
Северна Македонија,
Љупчо Николовски с.р.

4112.

По извршеното проверување со изворниот текст, утврдено е дека во текстот на Одлуката за изменување и дополнување на Одлуката за превентивни препораки, временни мерки, наредени мерки, наменски протоколи, планови и алгоритми за постапување за заштита на здравјето на населението од заразната болест COVID-19 предизвикана од вирусот SARS-CoV-2, случаите и временскиот период на нивна примена („Службен весник на Република Северна Македонија“ бр.298/20), направена е техничка грешка, поради што се дава

**ИСПРАВКА
НА ОДЛУКАТА ЗА ИЗМЕНУВАЊЕ И ДОПОЛНУВАЊЕ
НА ОДЛУКАТА ЗА ПРЕВЕНТИВНИ ПРЕПОРАКИ,
ВРЕМЕНИ МЕРКИ, НАРЕДЕНИ МЕРКИ, НАМЕНСКИ
ПРОТОКОЛИ, ПЛАНОВИ И АЛГОРИТМИ ЗА
ПОСТАПУВАЊЕ ЗА ЗАШТИТА НА ЗДРАВЈЕТО
НА НАСЕЛЕНИЕТО ОД ЗАРАЗНАТА БОЛЕСТ
COVID-19 ПРЕДИЗВИКАНА ОД ВИРУСОТ SARS-COV-2,
СЛУЧАИТЕ И ВРЕМЕНСКИОТ ПЕРИОД
НА НИВНА ПРИМЕНА**

Во член 2, во ставот 1 на крајот од реченицата точката треба да се замени со запирка и да се додадат зборовите „а во ставот два од оваа точка, зборовите „како и“ се заменуваат со зборовите „а за“ и по зборовите „во овие објекти.“ треба да се додадат зборовите „до 21:00 часот и само за време на послужување на оброците.“.

Бр. 44-8118/6-1
17 декември 2020 година
Скопје

Од Владата на Република
Северна Македонија

**МИНИСТЕРСТВО ЗА ТРУД И
СОЦИЈАЛНА ПОЛИТИКА**

4113.

Врз основа на член 37 став 9 од Законот за мирно решавање на работните спорови („Службен весник на Република Македонија“ бр.87/07, 27/14 и 30/16), министерот за труд и социјална политика, донесе

**ПРАВИЛНИК
ЗА ФОРМАТА И СОДРЖИНАТА НА ЛИЦЕНЦАТА
ЗА ПОМИРУВАЧ И АРБИТЕР**

Член 1

Со овој правилник се пропишува формата и содржината на лиценцата за помирувач и арбитер (во наглаголен текст: лиценцата).

Член 2

Лиценцата се издава на образец со А4 формат, кој се печати на хартија во бела боја, кој е даден во Прилог и е составен дел на овој правилник.

Член 3

Со денот на влегувањето во сила на овој правилник, престанува да важи Правилникот за формата, содржината и начинот на издавање на лиценцата за помирувач и арбитер („Службен весник на Република Македонија“ бр. 98/15).

Член 4

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 08-6433/3
15 декември 2020 година
Скопје

Министер за труд
и социјална политика,
Јагода Шахпаска, с.р.

Прилог



РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА ТРУД И СОЦИЈАЛНА ПОЛИТИКА



Врз основа на член 8 став 3 од Законот за мирно решавање на работни спорови
Министерството за труд и социјална политика, издава

ЛИЦЕНЦА

_____ (да се наведе работата за која се издава лиценцата)

на

(име и презиме, адреса и ЕМБГ)

(стручна подготовка)

Регистарски број _____
Број на решение _____

Министер,

ден, месец и година

М.П.